

Camal Kamal
Özbekistan xalq shairi

Azərbaycan

Ürəyimdə mehrin duyub,
Astanana qədəm qoyub,
Camalına baxdım doyub,
Qarşıladdın qucaq açıb,
Canım sənə olsun qurban,
Azərbaycan, Azərbaycan!

Səhər çağı gümüşlərin,
Dəniz üzrə ağquşların,
Oxuyanda alqışların,
Şirin-şəkər gülüşlərin
Bəxş eylədi canıma can,
Azərbaycan, Azərbaycan!

Turon elim, Shirvon elim,
Bağ'ri olov Arron elim,
Nizomiyga doston elim,
Nasimiyga armon elim,
Qadim qal'a, buyuk qo'rg'on,
Ozarbayjon, Ozarbayjon!

Turan elim, Şirvan elim,
Bağrı alov Aran elim,
Nizamiyə dastan elim,
Nəsimiyə yanan elim,
Qədim qala, böyük kurqan,
Azərbaycan, Azərbaycan!

Gözəllərdən gözəlimsən,
Füzulidə qəzəlimsən,
Lənkəranda əsəlimsən²,
Sumqayıtda məşəlimsən,
Daim bahar, yaşıl bostan,
Azərbaycan, Azərbaycan!

Seyrangahın bəhri Xəzər,
Çöllərində ceyran gəzər,
Bağlarında səba əsər,
Sərhədini dağlar kəsər,
Yaşıl diyar – cənnətməkan,
Azərbaycan, Azərbaycan!

² əsəl - bal

Səkkiz güşə ulduzun var,
Gecələrin, gündüzün var,
Cənubda da nüfuzun var,
Ərdəbilin, Təbrizin var,
Bayrağında yaşar asman³,
Azərbaycan, Azərbaycan!

Dostların var, düşməninin həm,
Çəkdin cəfa, cəbrü-ələm,
Önə keçdin qədəm-qədəm,
Bugün yenə sən möhtəşəm,
Nurlu yolda ulu karvan,
Azərbaycan, Azərbaycan!

İstiqlal dövrünü keçməz,
Koroğlunun namı itməz,
Şəhidlərin şanı ölməz,
Yaşar qutlu qanı, sönməz,
Zalımlara verməz aman,
Azərbaycan, Azərbaycan!

Qarabağın azad olar,
Viran isə, abad olar,
Ellərin də şən, şad olar,
Bəd niyyətlər bərbad olar,
Dövrən gələr aman-aman,
Azərbaycan, Azərbaycan!

Tanrı vermiş bərdaş⁴ sənə,
Övliyalar sirdaş sənə,
Mehribandır günəş sənə,
Özbək yaxın qardaş sənə,
Yenə neçə dost-qədrdən⁵,
Azərbaycan, Azərbaycan!

Çaylarının suyu dadlı,
Bulaq başı ziyafətli,
Çəmənlərin tərəvətli,
Qızların gül-lətafətli,
İgidlərin bir pəhləvan,
Azərbaycan, Azərbaycan!

Heydər oğlu İlham söylər,
Bülbüllərin muğam eylər,
Səməd Vurğun kəlam eylər,
Camal Kamal salam söylər,

³ asman – asiman.

⁴ Bərdaş - dözümlü

⁵ Qədrdən – qədirbilən

Yaşa, yüksəl, ey canacan,
Azərbaycan, Azərbaycan!

2017

Çevirənlər: **Yaşar Qasımbəyli, filologiya elmləri doktoru**
Almaz Ülvi (Binnətova), filologiya elmləri doktoru